

(vii) യഥാസമയം സംസ്ഥാന സർക്കാരോ, ജില്ലാ കളക്ടറോ ഏൽപ്പിക്കുന്ന ചുമതലകൾ ഏറ്റെടുക്കുകയും സുപ്രധാന വേദികളിലോ മീറ്റിംഗുകളിലോ ജില്ലാ കളക്ടറെ സഹായിക്കുകയോ പ്രതിനിധീകരിക്കുകയോ ചെയ്യുക.

(viii) ജില്ലാ ആസൂത്രണ സമിതിയുടെ ജോയിന്റ് സെക്രട്ടറി എന്ന നിലയിൽ തദ്ദേശഭരണ സ്ഥാപനങ്ങളുടെ ഫണ്ട് വിനിയോഗം നിരീക്ഷിക്കുന്നതിൽ പ്രമുഖ പങ്ക് നിർവ്വഹിക്കുക. നിലവിൽ ജില്ലാ കളക്ടർമാർ അദ്ധ്യക്ഷം വഹിക്കുന്ന ചില സമിതികളിൽ അദ്ധ്യക്ഷം വഹിക്കുക, മറ്റുള്ളവയിൽ അംഗമായി പ്രവർത്തിക്കുക തുടങ്ങിയവയടക്കം മറ്റ് അധിക ചുമതലകൾ ഡി.ഡി.സി.മാർക്ക് നൽകിയതിന്റെ വിശദവിവരങ്ങൾ അനുബന്ധം - I ആയി ചേർത്തിരിക്കുന്നു*.

(ഡി) ജില്ലാ വികസന കമ്മീഷണർമാരുടെ ആസ്ഥാനം, ഓഫീസ് സ്റ്റാഫ്, മറ്റ് സൗകര്യങ്ങൾ എന്നീ വിവരങ്ങൾ ജില്ല തിരിച്ച് ലഭ്യമാക്കാമോ?

നിലവിൽ പത്ത് ജില്ലകളിലാണ് ഡി.ഡി.സി.മാരെ നിയമിച്ചിട്ടുള്ളത്. അവർക്ക് ജില്ലാ കളക്ടർക്ക് തുല്യമായ നിലയിൽ വാഹനം, താമസം, സ്റ്റാഫ്, സെക്യൂരിറ്റി എന്നിവ നൽകുന്നുണ്ട്. അവർക്ക് ഓഫീസ് സൗകര്യം കളക്ടറിലോ അല്ലെങ്കിൽ ജില്ലാ ആസ്ഥാനത്ത് അനുയോജ്യമായ സ്ഥലത്തോ നൽകിയിട്ടുണ്ട്. നിലവിൽ ജില്ലാ വികസന കമ്മീഷണർമാരുടെ ആസ്ഥാനം, ഓഫീസ് സ്റ്റാഫ്, മറ്റ് സൗകര്യങ്ങൾ എന്നിവ ജില്ലതിരിച്ച് അനുബന്ധം -II ആയി ചേർത്തിരിക്കുന്നു.*

(ഇ) ജില്ലാ വികസന കമ്മീഷണർമാർ റിപ്പോർട്ട് നൽകേണ്ടതാർക്കാണ്; ഏതൊക്കെ മേഖലകളിലെ പ്രവർത്തനങ്ങൾക്കാണ് ഇവർ നേതൃത്വം നൽകേണ്ടത്; വ്യക്തമാക്കാമോ?

ജില്ലാ കളക്ടർമാർ മുഖേന ചീഫ് സെക്രട്ടറിക്കാണ് ഡി.ഡി.സി.-മാർ റിപ്പോർട്ട് നൽകേണ്ടത്.

കില ഡയറക്ടറുടെ നിയമന രീതി

414 (5139) ശ്രീ. റോജി എം. ജോൺ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) കില ഡയറക്ടറുടെ നിയമന രീതിയും യോഗ്യതയും എന്തൊക്കെയാണ്; നിലവിലെ ഡയറക്ടറുടെ യോഗ്യതകൾ എന്തൊക്കെയാണ്; വ്യക്തമാക്കാമോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

കിലയുടെ ചട്ടങ്ങൾ പ്രകാരമോ സർവ്വീസ് ബൈലോ പ്രകാരമോ ഡയറക്ടർ ജനറലിന് നിശ്ചിത യോഗ്യത നിശ്ചയിച്ചിട്ടില്ല. നിയമന സമയത്ത് സർക്കാർ തീരുമാനിക്കുന്ന നടപടിക്രമങ്ങളിലൂടെ അനുയോജ്യനായ വ്യക്തിയെ കണ്ടെത്തി നിയമിക്കുകയാണ് ചെയ്തു വരുന്നത്. നിലവിലെ ഡയറക്ടറുടെ യോഗ്യതകൾ.

1. Master in Public Health (from Sree Chitra Tirunal Institute of Medical Sciences and Technology, TVPM).
2. MBBS (University of Kerala).

(ബി) അദ്ധ്യാപന ഗവേഷണ പരിചയവും ഗവേഷണ ബിരുദവും ഡയറക്ടർ ജനറലിന്റെ യോഗ്യതകളിൽ ഉൾപ്പെടുത്തുന്നതിന് നടപടി സ്വീകരിക്കുമോ?

തൽക്കാലം പരിഗണനയിലില്ല.

(സി) കില, അന്താരാഷ്ട്ര പഠനകേന്ദ്രമാക്കുന്നതിന് ഉദ്ദേശിച്ചിട്ടുണ്ടോ; വിശദാംശം ലഭ്യമാക്കുമോ?

കില നിലവിൽ അന്താരാഷ്ട്ര പഠനകേന്ദ്രമായി പ്രവർത്തിച്ചുവരുന്നു. ഇത് 2017-ലെ ഗവർണ്ണറുടെ നയപ്രഖ്യാപനത്തിലുൾപ്പെടുത്തി വന്നിട്ടുള്ളതാണ്. അതിനുമുമ്പ് തന്നെ സൗത്ത് ഏഷ്യാ സ്കൂൾ കിലയുടെ ക്യാമ്പസിൽ തന്നെ സ്ഥാപിച്ചിട്ടുള്ളതുമാണ്. വിവിധ രാജ്യങ്ങളിലുള്ള പ്രതിനിധികൾക്ക് കിലയിൽ നിലവിൽ പരിശീലനങ്ങൾ നൽകിവരുന്നുണ്ട്. അതോടൊപ്പം പല രാജ്യങ്ങൾക്കും ആവശ്യമായ അക്കാദമിക് - സാങ്കേതിക സഹായങ്ങളും നൽകിവരുന്നുണ്ട്.

കിലയുടെ വികസനം

415 (5140) ശ്രീ. സേവ്യർ ചിറ്റിലപ്പിള്ളി : താഴെ കാണുന്ന ചോദ്യത്തിന് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

കേരള ഇൻസ്റ്റിറ്റ്യൂട്ട് ഓഫ് ലോക്കൽ അഡ്മിനിസ്ട്രേഷന്റെ (കില) ഭാവി വികസനം മുന്നിൽ കണ്ട് നടപ്പാക്കാനുദ്ദേശിക്കുന്ന പദ്ധതികൾ എന്തെല്ലാമെന്ന് വ്യക്തമാക്കാമോ?

1. കേരളത്തിലെ അധികാര വികേന്ദ്രീകരണത്തെക്കുറിച്ചുള്ള മ്യൂസിയം:-

ഇത് സംബന്ധിച്ച പ്രവർത്തനം അവസാന ഘട്ടത്തിലാണ്. ഈ വർഷം തന്നെ പൂർത്തിയാകും.